

سلسلہ خطبات جمعہ

شیخ الحدیث حضرت مولانا حافظ انوار الحجت صاحب
ضبط و ترتیب : حافظ محمد سلمان الحجت انوار حفظی

امارت قیامت

قیامت کے روز اعمال:

یہاں یہ بات قابل ذکر ہے کہ قیامت کے روز تمام اعمال و افعال ایک خاص صورت و انداز میں مشتمل و محسم ہو کر پیش ہوں گے، زنا ایک بد شکل عورت کی شکل میں زنا کار کے بانہوں میں پیش ہوگی۔ اسی طرح تمام مکرات و اعمال قبیح کو بدترین صورت میں مکرات کا ارتکاب کرنے والوں کے سپرد کر کے میدانِ محشر میں لا یا جائے گا۔ عبادات و اطاعت کو خوبصورت اشکال میں ڈال کر نیک بندوں کی رفاقت میں رب العزت کے حضور پیش کرنا ہوگا۔

آخرت کا نظامِ عدل و انصاف:

اس دنیا کے قانونِ عدل و انصاف و عدالت کا نظام اور میدانِ محشر کے نظامِ عدل و انصاف میں زمین و آسمان کا فرق ہے۔ یہاں پر معاشرہ میں عزتِ دار شخص جرم کر کے سیم وزر کے زور سے اس ذلت و رسوانی کا سامنا نہیں کرتا جس ذلت کا سامنا ایک غریب کو کرتا پڑتا ہے یہاں شریف سفید پوش شہری دوسرے کا حق غصب کر کے بھی اپنی عزت و جعلی شرافت کا بھرم رکھنے کے لئے دنیاوی پولیس کو مسخر کر کے ہاتھوں میں بھکڑی پہنوانے سے جان بچالیتا ہے کہ تھانے سے حوالات یا عدالت جاتے وقت راستے و بازار میں چند گزرنے والے ہاتھوں میں زنجیر دیکھ کر بدنا می رسوانی کا باعث نہ بن جائیں۔ یا پولیس کو رشوت و چکسہ دے کر پر ہجوم راستوں پر گزارنے سے مجرم اپنے آپ کو بچالیتا ہے مگر روز قیامت تو روزِ جزا ہے اس روز ہر کسی کو اپنے نیک عمل کا صحیح اجر اور بدکار کو اپنے کئے کی ٹھیک ٹھیک سزا دی جائے گی۔ وہاں تو عمل بد کرنے والے کو اولین و اخیرین کے درمیان میں گناہ سمیت لا یا جائے گا اور اس کے جرم کی تشبیر کے لئے اگر وہ جرم بے زبان ہے تو اسے زبان دی جائے گی یا اور کوئی ایسے آثار پیدا کر دیے جائیں گے کہ تمام مخلوقات اس کے جرائم کی طرف متوجہ ہو کر اس کی ذلت کا مزید سامان مہیا کریں۔

رائعہ بصریہ:

سرورِ کائنات صلعم کی ان احادیث و اخبار سے عبرت و موعظت حاصل کرنے کی بجائے ہم دن بدن خواب غفلت میں پڑتے جا رہے ہیں جب کہ ان اخبار کے صحیح اور اک تو رابعہ بصریہ جیسے پاک دامن اور راست باز اللہ کی بندی کو بے چین کئے ہوئے تھی۔ قیامت و روزِ محشر کے واقعات و احوال کا حضور کی احادیث کی روشنی میں سن کر اعمال صالح و

عبادت کے لئے کرامی باندھی کہ دن رات میں ایک ایک ہزار رکعت نفل پڑھنی شروع کر دی۔ کسی نے کہا کہ آپ بڑی خوش بخت ہیں جنت ملے گی، کیونکہ مسلسل رب العزت کی اطاعت میں مصروف رہتی ہو جواب میں فرماتی ہیں کہ جنت و دوزخ کا داخلہ تو اللہ کی مرضی پر موقوف ہے، میری عبادت کا مقصد یہ نہیں کہ جنت میں داخلہ اور جہنم سے بچاؤ ہو بلکہ حضور کے اس ارشاد کا کہ (قیامت کے دن میری بدنا تی کا ذریعہ نہ بنو) آنحضرت گیلے رسولی کا ذریعہ نہ بنوں کی وجہ سے مضطرب و پریشان اور مصروف عبادت رہتی ہوں۔ دوسرا طرف آج کی عورتی ہیں کہ اکثر مسائل و احکامات سے آگاہ ہو کر بھی نوافل تو کیا کہ فرائض کی طرف دھیان تک بھی نہیں اس کے مقابلے میں حضرت کی ایک امتیہ اور روحانی بیٹی نے اللہ رسول صلعم کی عزت و خوشنودی اور روحانی عظمت مزید بڑھانے کیلئے دن رات ایک کر دیئے۔

آج امۃ محمدی کے دعویداروں کی بداعمالیوں کی وجہ سے خاتم النبیین ﷺ کو کس قدر صدمہ ہوئج رہا ہو گا اس کے باوجود بھی ہم ان کی شفاعت کے طلبگار اور اپنے آپ کو حقدار سمجھتے ہیں۔ جب کہ آج پیشہ مسلمان جو مغرب کی تہذیب و تمدن اور افکار و دھریت کے نظریات کے پرستار ہیں، قیامت و حشر نشر و جزا اور زاجیے یقین عقائد کا انکار کر کے اسے داعظ و ناص کے مفرد حصے قرار دیتے ہیں۔

وقوع قیامت پر ایک عقلی استدلال:

قیامت (یوم الحساب) کے موقع پر قرآن میں اور احادیث مطہرہ کی لائق داد آیات اور اقوال بنی صلم صریح دلالت کر رہے ہیں جس کے بیان کی نہ یہ مختصر وقت متحمل ہے اور نہ بیان کی کا حق استطاعت۔ اس کے واقع ہونے کے لئے صرف ایک عقلی دلیل ہی شاید کافی ہو کہ کائنات اور وسیع و عریض دنیا میں اللہ کی کروڑوں نعمتوں سے کافروں مسلمان یکساں مستفید ہو رہے ہیں۔ ہر طرف اللہ تعالیٰ کے انعامات و کرامات کا ایک عظیم دستخوان بچھا ہوا ہے، بالتفہیق رنگ و نسل اور ایمان ہر ایک نعمتوں کے چندیں مصروف ہے، بلکہ کفار و فساق و فیار مسلمان اور نیکوکار و پارسا سے زیادہ تر عیش و عشرت اور آسائش میں مصروف ہیں، مسلمان نے اپنے شامتِ اعمال کی وجہ سے ان کے سامنے دست سوال پھیلایا ہوا ہے۔ جب کہ افرادی قوت اور مادی وسائل کے لحاظ سے مسلمان ان سے کئی گناہ بڑھ کر ہیں۔ مسلم امہ ذکر الہی سے غافل ہو کر مخدومیت اور اکرمیت کے مقام فائزہ سے گر کر خادمیت اور ذلت کی گھبری کھائیوں میں جا پہنچی۔ بہر حال جب کائنات کی ان نعمتوں سے کافر و مسلمان، نیکوکار و بدکار ظالم و مظلوم برادر و یکساں فائدہ حاصل کر رہا ہے۔ ایک نیک مسلمان اللہ کی اطاعت، اس کے دین کی اشاعت اور جہاد فی سبیل اللہ جیسے اعمال میں مصروف ہے اور دوسرا مظلومیت کی چکی میں پس رہا ہے کیا ظالم و مظلوم نیک و پارسا اور بدکار میں تمیز نہ کرتا بعید از انصاف نہیں۔ ہر ایک کو اپنے کے کابلہ، جزا اور زماں کی صورت میں دنیاوی اخلاقی قانونی اور عربی ذمہ داری نہیں۔ جس مملکت و تہذیب و تمدن میں یہ امتیاز ختم ہو مہذب معاشرہ سے جنگل کے قانون و آئین کا غدار کہتا ہو پھر دونوں کیسا تھا ایک ہی سلوک کیا جائے باغی اور

وفادار کی تہیز نہ ہو تو ارباب عقل و دانش اس مملکت کی بھاگ دوڑ سنبھالے والوں کے بارے میں کیا سوچیں گے۔
یہی حالات انسان کی ہے جسے احکام الحاکمین، مالک الملوك نے صرف اور صرف اپنی عبادت کے لئے پیدا کیا جیسے کہ ارشاد ہے۔ و ما خلقت الجن والانس الالیعبدون۔

ایک مسلمان مقصد تخلیق پر کاربند ہے دوسرا اس مقصد سے منہ موڑ کر اس طرف توجہ ہی نہیں دے رہا تو کیا ان دونوں کے درمیان کسی خاص موقع پر انعام و سزا کی صورت میں امتیاز نہ کیا جاوے۔

کاشکار وقت مقررہ پر اپنی زمینوں میں گندم وغیرہ کاشیج بُوکر کئی مہینے فصل کی حفاظت اور گرانی میں گزارتے ہیں ان کی ساری محنت و مشقت کا نتیجہ پھر ایک دن جس کو عربی میں "یوم الحصاد" اور اردو میں فصل کی کٹائی کا موقع کہتے ہیں، سامنے آتا ہے اس دن گندم کی کٹائی کے بعد کئے ہوئے فصل سے گندم و بھروسہ یعنی کارآمد و بیکار میں امتیاز کرنے کے لئے پورے فصل کو ایک خاص عمل سے گزار جاتا ہے بیلوں، ٹریکٹر و تھریش وغیرہ کے ذریعہ اناج یعنی کارآمد چیزوں کو بھروسہ یعنی بیکار چیزوں سے الگ کر کے غلہ کو محفوظ جگہ پر ہونچا کر بھروسہ وغیرہ کو حیوانات کے چارہ کے طور پر جلانے والے ایندھن کی جگہ استعمال کیا جاتا ہے۔ یہی مثال روز قیامت کی ہے جسے یوم الحصاد سے تعبیر کیا گیا ہے جس طرح کھیت کے پانی و لحداد سے فائدہ مقصودی وغیرہ مقصودی جڑی یوں یا برابر حاصل کر رہی ہیں مگر آخراً برابے فائدہ بولنے کو کمال باہر کر کے پھینک دیا جاتا ہے۔ اللہ کی نعمتوں سے نیکدا رو بدکار کافر و مسلم ہر دونوں فائدہ حاصل کر رہے ہیں۔ قیامت کے دن دونوں کے درمیان گندم و بھروسہ کی طرح امتیاز کر کے مسلمان کو جنت عدن کے مقام پر حفاظت سے ہو نچا کر کفار و بدکار کو چلنے کیلئے وارد جہنم کر دیا جائے گا۔ اور یہ عمل دنیاوی نظام پر قیاس کرتے ہوئے نہ صرف ضروری بلکہ یہ احتساب و تہیز نہ کرنا سراسر بے الفضائل و زیادتی ہو گی۔

اللہ جل جلالہ ہم کو روز قیامت پر صحیح عقیدہ دیتے ہیں مکرم نصیب فرما کر روز حشر کے شدائے نچنے کے اسباب میسر فرمادیں۔ وقت ختم ہونے کو ہے۔ انشاء اللہ اس حدیث سے متعلق بقیہ احکامات الگے جمعہ کو عرض کرنے کی کوشش کروں گا۔ (جاری ہے)

خط و کتابت کرتے وقت اپنے خریداری نمبر کا حوالہ ضرور دیجئے

مضمون نگار حضرات سے گزارش ہے کہ وہ اپنا مقابلہ اصل
اور صفحہ کے ایک جانب لکھ کر بھیجا کریں۔